

විභාග, විභාග ප්‍රතිඵල ආදිය

සෞඛ්‍ය හා ජනමාධ්‍ය අමාත්‍යාංශය

සෞඛ්‍ය හා ජනමාධ්‍ය අමාත්‍යාංශයෙහි කළමනාකරණ සහකාර තාක්ෂණික බණ්ඩ - 03 සේවා ගණය
විදුලි වෛද්‍ය යාන්ත්‍රික තනතුරේ III වන ශ්‍රේණිය සඳහා බඳවා ගැනීමේ විවෘත තරග විභාගය - 2026

සෞඛ්‍ය හා ජනමාධ්‍ය අමාත්‍යාංශය හා ඒ යටතේ ඇති රෝහල් සහ ආයතනවල කළමනාකරණ සහකාර තාක්ෂණික බණ්ඩ - 03 සේවා ගණය විදුලි වෛද්‍ය යාන්ත්‍රික තනතුරෙහි පවතින පුරප්පාඩු 64ක් සඳහා සුදුසුකම්ලත් අයදුම්කරුවන්ගෙන් අයදුම්පත් කැඳවනු ලැබේ.

02. අවශ්‍ය සුදුසුකම් :

2.1. අධ්‍යාපන සුදුසුකම් හා වෘත්තීය සුදුසුකම් :

අධ්‍යාපන සුදුසුකම්	වෘත්තීය සුදුසුකම්
සිංහල/දෙමළ/ඉංග්‍රීසි භාෂාව, ගණිතය සහ තවත් විෂයයන් දෙකකට සම්මාන සාමාර්ථයන් සහිතව එක් වරක දී විෂයයන් හයකින් (06) අ.පො.ස. (සා/පෙළ) විභාගය සමත්ව තිබීම; <i>හෝ</i> ජාතික වෘත්තීය සුදුසුකම (NVQ) 03 ලබා තිබීම	01. කාර්මික අධ්‍යාපන හා පුහුණු කිරීමේ දෙපාර්තමේන්තුව යටතට ගැනෙන හෝ එම දෙපාර්තමේන්තුව විසින් නිර්දේශිත ආයතනයක් මගින් පිරිනමනු ලබන ජාතික වෘත්තීය සුදුසුකම (NVQ) 05 මට්ටම ඇතුළත් පහත පාඨමාලාවලින් එකක් සම්පූර්ණ කර තිබීම. (i.) වසර 03ක අර්ධකාලීන ජාතික තාක්ෂණික සහතිකය (විදුලි හා විද්‍යුත් ඉංජිනේරු) National Certificate in Technology (Electrical & Electronic Engineering); (ii.) වසර 02ක පූර්ණකාලීන කර්මාන්ත තාක්ෂණය පිළිබඳ ජාතික සහතිකය (විදුලි හා විද්‍යුත් ඉංජිනේරු) National Certificate in Industrial Technology (Electrical & Electronic Engineering); (iii.) වසර 02ක පූර්ණකාලීන ජාතික ඩිප්ලෝමා (විදුලි තාක්ෂණය) සහතිකය National Diploma in Electrical Technology; (iv.) වසර 02ක පූර්ණකාලීන ජාතික ඩිප්ලෝමා (විද්‍යුත් තාක්ෂණය) සහතිකය National Certificate in Electrical Technology; <i>හෝ</i> 02. මොරටුව පිහිටි කර්මාන්ත ඉංජිනේරු අභ්‍යාස ආයතනය (Industrial Engineering Training Institute) මගින් පිරිනමනු ලබන ජාතික වෘත්තීය සුදුසුකම (NVQ) 05 මට්ටම ඇතුළත් පහත පාඨමාලාවලින් එකක් සම්පූර්ණ කර තිබීම' (i.) ඉලෙක්ට්‍රොනික් කාර්මික ශිල්පී පාඨමාලාව (Electronics Craftsman); (ii.) විදුලි කාර්මික ශිල්පී පාඨමාලාව (Electrician); <i>හෝ</i>

අධ්‍යාපන සුදුසුකම්	වෘත්තීය සුදුසුකම්
	03. තෘතීයික හා වෘත්තීය අධ්‍යාපන කොමිෂන් සභාව යටතට ගැනෙන ආයතනයක් මගින් හෝ ආයතනය විසින් නිර්දේශිත ආයතනයක් මගින් පිරිනමනු ලබන ජාතික වෘත්තීය සුදුසුකම් (NVQ) 05 මට්ටම ඇතුළත් පහත පාඨමාලාවලින් එකක් සම්පූර්ණ කර තිබීම. i. විද්‍යුත් තාක්ෂණය ජාතික ඩිප්ලෝමාව National Diploma in Electrical Technology (Full Time); ii. විද්‍යුත් තාක්ෂණ ඩිප්ලෝමාව Diploma in Electrical Technology; iii. වසර 03ක විද්‍යුත් තාක්ෂණ ඩිප්ලෝමාව Diploma in Electrical Technology (03 Years Part Time); iv. විද්‍යුත් තාක්ෂණය පිළිබඳ උසස් ජාතික ඩිප්ලෝමාව Higher National Diploma in Electrical Technology; v. විද්‍යුත් තාක්ෂණය පිළිබඳ ජාතික සහතිකය National Certificate in Electrical Technology (NCIT – Electrical); vi. අර්ධකාලීන වසර 03ක විද්‍යුත් තාක්ෂණය පිළිබඳ ජාතික ඩිප්ලෝමාව National Diploma in Electrical Technology (03 Years Part Time); හෝ 04. ජාතික ආධුනිකත්ව හා කාර්මික පුහුණු කිරීමේ අධිකාරිය විසින් සහතික කරන ලද හෝ ඒ යටතේ පවතින ආයතනයක් විසින් ප්‍රදානය කරනු ලබන ජෛව වෛද්‍ය උපකරණ තාක්ෂණය (Bio Medical Equipment Technology) මට්ටම 06 සුදුසුකම් ලබා තිබීම; හෝ 05. රජය විසින් පිරිනමනු ලබන විදුලි / විද්‍යුතය සම්බන්ධ ජාතික තාක්ෂණික සහතික පාඨමාලාවක් හදාරා 2015.11.17 දිනැති රාජ්‍ය පරිපාලන චක්‍රලේඛ අංක 22/2015 අනුව 1990.10.30 දිනැති රාජ්‍ය පරිපාලන චක්‍රලේඛ අංක 46/90 VI සුදුසුකම් සම්පූර්ණ කර තිබීම.

2.2. පළපුරුද්ද: විදුලි වෛද්‍ය යාන්ත්‍රික තනතුරට අදාළව රාජ්‍ය හෝ පිළිගත හැකි ඕනෑම පෞද්ගලික අංශයේ ආයතනයක් මගින් ක්ෂේත්‍රය පිළිබඳව ලබා ඇති පළපුරුද්ද අමතර සුදුසුකමක් ලෙස සැලකේ.

2.3. කායික සුදුසුකම්: - සෑම අපේක්ෂකයකුම ශ්‍රී ලංකාවේ ඕනෑම ප්‍රදේශයක සේවය කිරීමටත් තනතුරේ රාජකාරි ඉටුකිරීමටත් ප්‍රමාණවත් ශාරීරික හා මානසික යෝග්‍යතාවයෙන් යුක්ත විය යුතු ය.

2.4. වෙනත්:

- I. ශ්‍රී ලංකාවේ පුරවැසියෙකු විය යුතු ය
- II. අයදුම්කරු විශිෂ්ට වර්තමානීන් ද යුක්ත විය යුතු ය.
- III. තනතුරට බඳවා ගැනීම සඳහා අවශ්‍ය 2.1 සිට 2.5 දක්වා වූ සියලුම සුදුසුකම් 2026.10.12 දිනට සෑම ආකාරයකින්ම සම්පූර්ණ කර තිබිය යුතු ය.

2.5. වයස:

- I. අවම වයස් සීමාව : අවුරුදු 18ට නොඅඩු
- II. උපරිම වයස් සීමාව : අවුරුදු 35ට නොවැඩි

03. බඳවා ගැනීමේ ක්‍රමය:

ප්‍රශ්න පත්‍රය	විෂය නිර්දේශය	කාලය	මුළු ලකුණු	සමත් ලකුණු
1. ලිඛිත විභාගය				
I. බුද්ධි පරීක්ෂණය	විෂය	පැය 01	100	50%
II. විෂයානු බද්ධ සාමාන්‍ය දැනුම	නිර්දේශය	පැය 01	100	50%
2. ප්‍රායෝගික වෘත්තීය පරීක්ෂණය	පහත දැක්වේ.	පැය 02	100	50%

ප්‍රශ්න පත්‍රය	විෂය නිර්දේශය
බුද්ධි පරීක්ෂණය	අපේක්ෂකයාගේ සිතීමේ තර්කානුකූලභාවයෙන්, ඔහුගේ සිතීමේ විශ්ලේෂණ තත්ත්වයන් තීරණය කිරීමේ ශක්තියත්, විනිශ්චය කිරීම සඳහා වූ ප්‍රශ්නවලින් යුක්තය.
විෂයානු බද්ධ සාමාන්‍ය දැනුම	ධාරා විද්‍යුතය - සරල ධාරා විද්‍යුතය, ඕම්ගේ නියමය, කර්වෝල් නියමය, විභව අන්තරය, ධාරාව මැනීමේ ක්‍රම චුම්භකත්වය - විද්‍යුත් චුම්භකත්වය ස්ථිතික විද්‍යුතය - කුලෝම් නියමය තරංග - විද්‍යුත් චුම්භක තරංග ඉලෙක්ට්‍රෝනික භෞතික විද්‍යාව - අර්ධ සන්නායක ඩයෝඩ් සහ ප්‍රාන්සිස්ටර් තාපය - ප්‍රසාරණය, රේඩිය ප්‍රසාරණතා සංගුණකය ගණිතය - ත්‍රිකෝණමිතික ශ්‍රිත, නිව්ටන් භෞතික විද්‍යාව විදුලි යන්ත්‍ර - (D.C මෝටර්, A.C මෝටර්, විදුලි පරිණාමක)
ප්‍රායෝගික වෘත්තීය පරීක්ෂණය	ක්ෂේත්‍රයට අදාළ මූලික දැනුම, උපකරණ සවි කිරීම, අලුත්වැඩියා කිරීම පිළිබඳ දැනුම, අදාළ ක්ෂේත්‍රයේ උපකරණවල දෝෂ හඳුනා ගැනීම, ක්ෂේත්‍රයට අදාළ උපකරණ භාවිතය පිළිබඳ දැනුම, එකලා මෝටර්, තෙකලා මෝටර්, සරල ධාරා මෝටර්, තෙකලා තාපන දහර, ඔසිලස් කෝප් භාවිතය ස්ටාර් බෙල්ටා පරිපථ, ජව සැපයුම් පරිපථ පිළිබඳ දැනුම පරීක්ෂා කිරීම

04. වැටුප් ව්‍යුහය හා වැටුප් පරිමාණය මාසික:

රුපියල් 50,090-10x540-10x630-11x1,010-10x1,190 -රු. 84,420

MT 1 (රාජ්‍ය පරිපාලන චක්‍රලේඛ අංක 10/2025 උපලේඛන (II) අනුව)

05. සේවයේ නියුක්ත කරවීමේ කොන්දේසි :

- (i) බඳවා ගනු ලබන නිලධාරීන් දිවයිනේ ඕනෑම ප්‍රදේශයක සේවය කිරීමට කැමති විය යුතු ය.
- (ii) පත් කරනු ලබන තනතුර ස්ථිර ය. තෝරාගත් අයදුම්කරුවන්ට හිමි විශ්‍රාම වැටුප් පිළිබඳ රජය විසින් ඉදිරියේ දී ගනු ලබන ප්‍රතිපත්තිය තීරණයකට ඔබ යටත් විය යුතු වේ. තව ද, ඔබ වැන්දඹු හා අනන්දරු විශ්‍රාම වැටුප් ක්‍රමයට / වැන්දඹු පුරුෂ

හා අනන්තර විශ්‍රාම වැටුප් ක්‍රමයට දායක විය යුතු ය. රජය විසින් විටින් විට නියම කරනු ලබන ආකාරයට ඒ සඳහා දායක මුදල් ගෙවිය යුතු ය.

- (iii) මෙම පත්වීම තුන් අවුරුදු පරිච්ඡේද කාලයකට යටත් වන අතර බඳවා ගෙන වසර තුනක් (03) ඇතුළත පළමුවැනි කාර්යක්ෂමතා කඩඉම් පරීක්ෂණය සමත් විය යුතු ය.
- (iv) රාජ්‍ය පරිපාලන චක්‍රලේඛ අංක 18/2020ට අනුව හා ඊට ආනුශංගික චක්‍රලේඛ අනුව තනතුරට බැඳී වසර 05ක් ඇතුළත නියමිත රාජ්‍ය භාෂාව පිළිබඳ ප්‍රවීණතාව ලබාගත යුතු ය.
- (v) රාජ්‍ය සේවා කොමිෂන් සභා කාර්ය පරිපාටික රීතිවලට ද, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයට ද, රජයේ මුදල් රෙගුලාසිවලට ද, රජය විසින් නිකුත් කරන චක්‍රලේඛ විධිවිධානවලට ද, සෞඛ්‍ය හා ජනමාධ්‍ය අමාත්‍යාංශයේ කළමනාකරණ සහකාර තාක්ෂණික බණ්ඩ - 03 සේවා ගණය විදුලි වෛද්‍ය යාන්ත්‍රික තනතුර සඳහා වන බඳවා ගැනීමේ පටිපාටියට ද, සෞඛ්‍ය හා ජනමාධ්‍ය ලේකම් විසින් නිකුත් කරන චක්‍රලේඛ හා පොදු විධිවිධානවලට ද මෙම පත්වීම යටත් වේ.
- (vi) ඔබ පත්වීම් ලැබීමට සුදුසුකම්ලත් භාෂා මාධ්‍යය වනුයේ, ඔබ විසින් අයදුම්පතේ සඳහන් කරනු ලබන භාෂා මාධ්‍යය වේ.

06. අයදුම් කළයුතු ක්‍රමය :

- (අ) අයදුම්කරුවන් මේ සමග ඇති ආදර්ශ අයදුම්පත අනුව පිළියෙළ කර අයදුම්පත බහාලන කවරයේ වම්පස ඉහළ කෙළවරේ “සෞඛ්‍ය හා ජනමාධ්‍ය අමාත්‍යාංශයේ කළමනාකරණ සහකාර තාක්ෂණික බණ්ඩ - 03 සේවා ගණය විදුලි වෛද්‍ය යාන්ත්‍රික තනතුර සඳහා බඳවා ගැනීම (විවෘත) - 2026” යනුවෙන් සඳහන් කර 2026.10.12 දිනට පෙර “ලේකම්, සෞඛ්‍ය හා ජනමාධ්‍ය අමාත්‍යාංශය, පාලන 07 ශාඛාව, අංක 106, ඩබ්ලි සේනානායක මාවත, කොළඹ 08” යන ලිපිනයට ලියාපදිංචි තැපෑලෙන් එවිය යුතු ය.

- (ආ) අයදුම්පත් භාර ගන්නා අවසාන දිනය: 2026.10.12

- (ඇ) විභාග ගාස්තුව රු. 1000.00 කි. ලංකා බැංකුවේ තැප්‍රොබේන් ශාඛාවේ සෞඛ්‍ය ලේකම් නමින් ඇති ගිණුම් අංක 7041318 ගිණුමට බැරවන පරිදි මෙම මුදල ඕනෑම ලංකා බැංකු ශාඛාවකට ගෙවා ලබාගත් රිසිට්පත ආදර්ශ අයදුම්පතෙහි දක්වා ඇති කොටුව තුළ නොගැළවෙන සේ ඇලවිය යුතු ය. විභාග

ගාස්තු කුමන හේතුවක් නිසා හෝ ආපසු ගෙවීමක් හා වෙනත් විභාගයක් හෝ කරුණක් සඳහා වලංගු සේ සලකා කටයුතු කරනු නොලැබේ. තව ද, අයදුම්පත්‍රයේ සහ මුදල් ගෙවන ලද රිසිට්පතෙහි පිටපතක් ළඟ තබා ගැනීම සුදුසු ය. (මුදල් ඇතිවූම් හා මුද්දර භාර ගනු නොලැබේ.)

- (ඈ) අයදුම්පත පිළියෙළ කර ගන්නා විට එහි ශීර්ෂයේ සඳහන් විභාගයේ නම සිංහල අයදුම්පත්වල සිංහලට අමතරව ඉංග්‍රීසියෙන් ද, දෙමළ අයදුම්පත්වල දෙමළට අමතරව ඉංග්‍රීසියෙන් ද, සඳහන් කළ යුතු ය.
- (ඉ) අයදුම්පත් එවීමෙන් පසුව ඒ සම්බන්ධව සිදුවන වෙනස් වීම් කිසිවක් පිළිබඳව සලකා බලනු නොලැබේ.

07. අපේක්ෂකයින්ගේ අනන්‍යතාවය :

විභාග අපේක්ෂක / අපේක්ෂිකාවන් විභාග ශාලාව තුළ දී තමන් පෙනී සිටින සෑම විෂයයක් සඳහාම ශාලාධිපති සෑහීමකට පත්වන පරිදි ස්වකීය අනන්‍යතාව සනාථ කළ යුතු ය. ඒ සඳහා පහත දැක්වෙන කවර ලියවිල්ලක් හෝ භාර ගනු ලැබේ.

- I. ජාතික හැඳුනුම්පත;
- II. වලංගු විදේශ ගමන් බලපත්‍රය;
- III. වලංගු ශ්‍රී ලාංකීය රියදුරු බලපත්‍රය.

එමෙන්ම විභාග ශාලාවට ඇතුළුවීමේ දී අපේක්ෂකයන්ගේ අනන්‍යතාවය තහවුරු කර ගත හැකි වන පරිදි මුහුණ හා දෙකත් ආවරණය කිරීමෙන් තොරව විභාග ශාලාව වෙත ඇතුළු විය යුතුය. එසේ තම අනන්‍යතාවය සනාථ කිරීම ප්‍රතික්ෂේප කරන අයදුම්කරුවන් විභාග ශාලාව වෙත ඇතුළත් කර නොගැනේ. තවද, විභාග ශාලාවට ඇතුළු වූ මොහොතේ සිට විභාගය අවසන් වී ඉන් පිටවන තෙක් විභාග බලධාරීන්ට අයදුම්කරු හඳුනාගත හැකි පරිදි මුහුණ හා දෙකත් ආවරණය කිරීමෙන් තොරව සිටිය යුතු ය. ඊට අමතරව විභාගය සම්බන්ධයෙන් අවශ්‍ය විය හැකි වෙනත් උපදෙස්ක් වෙතොත් ඒ බව විභාග ප්‍රවේශ පත්‍රය මගින් ඔබට දන්වනු ලැබේ. විභාගය සම්බන්ධව වූ මෙම නියමයන්ට පටහැනිව කටයුතු කරන අයදුම්කරුවන් විභාග ශාලාව තුළට ඇතුළුකර නොගැනීම/විභාග ශාලාවෙන් ඉවත් කිරීමේ බලය විභාග ශාලාධිපති සතු වේ.

08. අත්සන සහතික කිරීම:

රජයේ පාසලක විදුහල්පතිවරයෙකු, සාමදාන විනිශ්චයකාරවරයෙකු, දිවුරුම් කොමසාරිස්වරයෙකු, නීතිඥවරයෙකු, ප්‍රසිද්ධ නොතාරිස්වරයෙකු, ත්‍රිවිධ හමුදාවේ අධිකාරී බලයලත් නිලධාරියෙකු, පොලිස් සේවයේ ගැසට් කළ තනතුරක් දරන නිලධාරියෙකු හෝ ශ්‍රී ලංකා පරිපාලන සේවයේ/අධ්‍යාපන පරිපාලන සේවයේ

/රජයේ ගණකාධිකාරී සේවයේ/ රු. 854,880/-කට වැඩි මූලික වාර්ෂික වැටුපක් ලබන රජයේ ස්ථීර තනතුරක් දරන මාණ්ඩලික ශ්‍රේණියේ නිලධාරියෙකු හෝ විසින් අයදුම්කරුවාගේ/අයදුම්කාරියගේ අත්සන සහතික කර තිබිය යුතු ය.

09. සාවද්‍ය තොරතුරු සැපයීම :

අයදුම්පත්‍රය පිරවීමේ දී ඉතා සැලකිලිමත්ව නිරවද්‍ය තොරතුරු සැපයිය යුතුය. මෙම විභාගයේ නීතිරීති අනුව යම් අපේක්ෂකයකු සපයා ඇති යම් තොරතුරක් අසත්‍ය හෝ වැරදි බව බඳවා ගැනීමට පෙර අනාවරණය වුවහොත් ඔහුගේ අපේක්ෂකත්වය අවලංගු කරනු ලැබේ. එබඳු අසත්‍ය හෝ වැරදි තොරතුරක් බඳවා ගැනීමෙන් පසුව ඕනෑම අවස්ථාවක දී අනාවරණය වුවහොත් ඊට අදාළ නෛතික ක්‍රියා මාර්ගයන්ට යටත්ව සේවයෙන් පහ කිරීමට කටයුතු කරනු ලැබේ.

10. විභාග කොන්දේසි :

- (i) තනතුරට බඳවා ගැනීම සඳහා අවශ්‍ය සියලුම සුදුසුකම් 2026.10.12 දිනට සම්පූර්ණ කර තිබිය යුතුය. නියමිත සුදුසුකම් සපුරා නොමැති අයදුම්කරුවන් විභාගයෙන් ප්‍රමාණවත් ලකුණු මට්ටමක් ලැබූව ද, පත්වීම් ලැබීමට නුසුදුස්සෝ වෙති.
- (ii) මේ සමග ඇති ආදර්ශ අයදුම්පතට අනුකූල නොවන අයදුම්පත් සහ අසම්පූර්ණ අයදුම්පත් කිසිදු දැනුම් දීමකින් තොරව ප්‍රතික්ෂේප කරනු ලැබේ.
- (iii) අයදුම්පත් ලැබුණු බව දන්වා එවනු නොලබන අතර ප්‍රමාදවී ලැබෙන අයදුම්පත් භාරගනු නොලැබේ.
- (iv) ගැසට් නිවේදනයේ සඳහන් සුදුසුකම් ඇති අය පමණක් ඉල්ලුම් කර ඇතැයි යන පූර්ව නිගමනය මත නිවැරදිව සම්පූර්ණ කරන ලද අයදුම්පත් යොමුකොට ඇති අයදුම්කරුවන් තරග විභාගයට කැඳවනු ලබන අතර ඒ බව අයදුම්පතෙහි සඳහන් ලිපිනයට දැනුම් දෙනු ලැබේ.
- (v) බඳවා ගැනීමේ තරග විභාගය, ලිඛිත විභාගය සහ ප්‍රායෝගික වෘත්තීය පරීක්ෂණය වශයෙන් කොටස් දෙකකින් සමන්විත වේ.
- (vi) පළමුව ලිඛිත පරීක්ෂණය පවත්වන අතර ඉන් සමත් වන අයදුම් කරුවන් අතරින් ඔවුන් ලබා ගන්නා ලද ලකුණුවල කුසලතා අනුපිළිවෙළ අනුව බඳවා ගැනීමට අපේක්ෂිත සංඛ්‍යාව මෙන් දෙගුණයක් ප්‍රායෝගික වෘත්තීය පරීක්ෂණය සඳහා කැඳවනු ලැබේ. ප්‍රායෝගික වෘත්තීය පරීක්ෂණයෙන් සමත් අයදුම්කරුවන් ලිඛිත පරීක්ෂණයේ දී ලබා ගත් ලකුණුවල එකතුවේ කුසලතා අනුපිළිවෙලට සම්මුඛ

පරීක්ෂණය සඳහා කැඳවනු ලැබේ. ඒ අතරින් සුදුසුකම් සපුරා ඇති අයදුම්කරුවන් තෝරාගනු ලබන අතර එසේ තෝරා ගන්නා ලද අයදුම්කරුවන් සෞඛ්‍ය හා ජනමාධ්‍ය අමාත්‍යාංශය සහ ඒ යටතේ පවතින රෝහල් හා ආයතනවල පුරප්පාඩු සඳහා පත් කිරීමට නියමිතය.

- (vii) විභාගය සිංහල, දෙමළ, ඉංග්‍රීසි යන භාෂා මාධ්‍යවලින් පවත්වනු ලැබේ. අපේක්ෂකයන් කැමති එක් භාෂා මාධ්‍යයකින් විභාගයට පෙනී සිටිය හැකි අතර ඉල්ලුම් කරනු ලබන භාෂා මාධ්‍යය පසුව වෙනස් කිරීමට ඉඩ දෙනු නොලැබේ. අපේක්ෂකයන් මෙම විභාගයේ සියලුම ප්‍රශ්න පත්‍රවලට එකම භාෂාවකින් පමණක් පිළිතුරු දිය යුතු ය.

සැලකිය යුතුය:-

- (අ) අයදුම්පතේ සෑම වගන්තියක්ම සම්පූර්ණ කර ඇති බව හා එම තොරතුරුවල නිවැරදි බව පිළිබඳ සහතික විය යුතු ය.
- (ආ) අයදුම්පතට කිසියම් ලියවිලි ඉදිරිපත් කරන ලෙස දන්වන අවස්ථාවල දී අදාළ ලියවිලි ඉදිරිපත් කිරීමට අපොහොසත් වන අපේක්ෂකයකුගේ අයදුම්පත් ගැන සලකා බලනු නොලැබේ. එසේ නොමැතිව අයදුම්පත්‍රයට කිසියෙක් සම්බන්ධ නොවන ලියවිල්ලක් හෝ එහි පිටපතක් නොඇමිණිය යුතු ය.
- (ඇ) අයදුම්පතක් හෝ ඒ සම්බන්ධිත ලිපියක් තැපෑලේ දී නැතිවූ බවට හෝ ප්‍රමාද වූ බවට කෙරෙන පැමිණිලි ගැන සලකා බලනු නොලැබේ. අවසාන දිනය දක්වා අයදුම්පත් ප්‍රමාද කිරීමෙන් සිදුවිය හැකි අලාභ - හානි අයදුම්කරුවන් විසින්ම දරාගත යුතු ය.
- (ඈ) සම්මුඛ පරීක්ෂණය සඳහා කැඳවනු ලබන සංඛ්‍යාව, තනතුරු සඳහා පත් කරනු ලබන සංඛ්‍යාව හා පත්වීම් ක්‍රියාත්මක වන දිනය පත්වීම් බලධරයා විසින් තීරණය කරනු ලැබේ. කිසියම් පුරප්පාඩු සංඛ්‍යාවක් හෝ පුරප්පාඩු සියල්ලම හෝ නොපිරවීමට පත්වීම් බලධරයාට බලය ඇත.
- (ඉ) මෙම තනතුර සඳහා බඳවා ගැනීම් සම්බන්ධයෙන් මෙම ගැසට් නිවේදනයෙන් ආවරණය වන හෝ නොවන යම් කරුණක් සම්බන්ධයෙන් ගැටලු සහගත තත්ත්වයක් ඇති වුවහොත් ඒ පිළිබඳව සෞඛ්‍ය හා ජනමාධ්‍ය අමාත්‍යාංශයේ ලේකම්ගේ තීරණය අවසාන තීරණය වනු ඇත. එසේම සිංහල,

දෙමළ හා ඉංග්‍රීසි මාධ්‍යයෙන් පළවන මෙම නිවේදනයේ භාෂා පාඨ අතර කිසියම් නොගැලපීමක් හෝ අනනුකූලතාවක් හෝ පරස්පරතාවයක් ඇති බව පෙනී යන්නේ නම් එවැනි අවස්ථාවක සිංහල මාධ්‍ය නිවේදනය අනුව කටයුතු කරනු ලැබේ.

විශේෂඥ වෛද්‍ය අනිල් ජාසිංහ,
ලේකම්,
සෞඛ්‍ය හා ජනමාධ්‍ය අමාත්‍යාංශය.

2026 අගෝස්තු මස 28 වැනි දින,
සෞඛ්‍ය හා ජනමාධ්‍ය අමාත්‍යාංශය,
“සුවසිරිපාය”,
අංක 385, පූජ්‍ය බද්දේගම විමලවංශ හිමි මාවත,
කොළඹ 10.